

भारत सरकार
स्वास्थ्य और परिवार कल्याण मंत्रालय
स्वास्थ्य और परिवार कल्याण विभाग

लोक सभा
अतारांकित प्रश्न संख्या: 5664
दिनांक 04 अप्रैल, 2025 को पूछे जाने वाले प्रश्न का उत्तर

दरभंगा में एम्स

5664. श्री दिनेश चंद्र यादव:

श्री रामप्रीत मंडल:

श्रीमती लवली आनंद:

क्या स्वास्थ्य एवं परिवार कल्याण मंत्री यह बताने की कृपा करेंगे कि:

(क) दरभंगा अखिल भारतीय आयुर्विज्ञान संस्थान (एम्स) की वर्तमान स्थिति क्या है;

(ख) दरभंगा एम्स के निर्माण की अनुमानित कुल लागत कितनी है; और

(ग) दरभंगा एम्स पर अब तक कितनी निधि व्यय की गई है?

उत्तर

स्वास्थ्य और परिवार कल्याण मंत्रालय में राज्य मंत्री
(श्री प्रतापराव जाधव)

(क) से (ग) केंद्रीय मंत्रिमंडल ने दिनांक 15.09.2020 को 1264 करोड़ रुपये की अनुमानित लागत से दरभंगा में अखिल भारतीय आयुर्विज्ञान संस्थान (एम्स) की स्थापना को मंजूरी दी। सितंबर, 2024 में राज्य सरकार ने दरभंगा में एम्स की स्थापना के लिए 187.44 एकड़ जमीन सौंप दी है। इस परियोजना का निवेश पूर्व कार्य प्रगति पर है। इसका स्थलाकृतिक अध्ययन और हाइड्रोलॉजिकल सर्वेक्षण पूरा हो चुका है। राज्य सरकार द्वारा परियोजना के लिए भूमि का सीमांकन कर लिया गया है। चारदीवारी के निर्माण के लिए दिनांक 25.03.2025 को निष्पादन एजेंसी द्वारा निविदा जारी की गई है। एम्स दरभंगा के निवेश पूर्व कार्य के लिए अब तक 2.81 करोड़ रुपये की राशि जारी की गई है। आईआईटी दिल्ली के परामर्श से मुख्य भवन का मास्टरप्लान और चित्र और अनुमान तैयार किया जा रहा है।
